

الہامی مدرسہ اور اس کا الہامی مکتب فکر

(دوسری قسط)

حکیم الاسلام حضرت مولانا قاری محمد طیبؒ

حضرت مولانا عبید اللہ سندھی رحمہ اللہ فرمایا کرتے تھے کہ شاہ ولی اللہ کی حکمت کے لیے زینہ صرف حکمتِ قاسمیہ ہے جس سے گزرے بغیر آدمی ولی اللہی مدارک تک کما حقہ نہیں پہنچ سکتا، پس شاہ ولی اللہ جن علوم کو ذوقی اور کشفی رنگ سے پیش کرتے ہیں، حضرت قاسم العلومؒ انہی علوم کو استدلالی رنگ سے سامنے لاتے ہیں، وہ فی الجملہ مانوس مگر شکوک میں پڑے ہوئے لوگوں کو منکر نہیں ہونے دیتے، اوزیہ منکروں اور خالص ملحدوں کو قائل کرتے ہیں، وہ آیات و روایات کے ذیل میں ان کی حکیمانہ تشریح کرتے ہیں اور یہ اپنی حکمت سے مخرفوں کو آیات و روایات کے دروازے پر لاکھڑا کرتے ہیں تاکہ قصر مذہب میں وہ باسانی داخل ہو جائیں، بشرطیکہ یہ حکمت ان تک پہنچ جائے یا پہنچا دی جائے اور جیسے حکمت ولی اللہی الہامی ہے ویسے ہی حکمتِ قاسمیہ بھی الہامی اور علم لدنی کا خزانہ ہے اور جیسے حکمت ولی اللہی کے بارے میں خود صاحب حکمت نے اپنے کلام میں صراحت کی ہے کہ وہ الہامی ہے، ذہنی کاوشوں کا نتیجہ نہیں، جس کی وضاحت اور صراحت ان کے کلام سے گزر چکی ہے، ایسے ہی حکمتِ قاسمیہ کے بارے میں بھی صاحب حکمت کی تصریحات ان کے کلام میں موجود ہیں جیسے مصابح البرزخ میں خود فرماتے ہیں کہ:

آنچہ بصفحہ خاطر می ریزند بر قلم می آرم (جو کچھ میرے صفحہ دل پر اتارتے ہیں میں اسے سپرد قلم کر دیتا ہوں) یا جیسے ”تقریر دل پذیر“ میں مسئلہ تقدیر کی تقریر کرتے ہوئے فرماتے ہیں کہ اس مسئلہ کے فلاں مقام پر پہنچ کر قلم رک گیا اور طبیعت بند ہو گئی تو میں نے اس بارگاہِ عزت کی طرف رجوع کر کے عرض کیا کہ:

قطرہ دانش کہ داستی ز پیش متصل گردان بدریا ہائے خویش

سوالحمد للہ کہ باب مفتوح ہو گیا اور اب جو کچھ بھی وہ دل میں ڈال رہے ہیں میں اسے صفحہ قمر طاس پر لارہا ہوں (اوکمال قال) اسی طرح اور مواقع میں بھی تصریحات ہیں۔ اسی طرح شاہ عبدالغنیؒ کے کلام میں بھی صراحتاً نہیں تو کنا بتا موجود ہے کہ ان کی حکمتِ تنہیم بھی القائی ہے جیسا کہ نور الدین کو اللہ اللہ کرنے کی تلقین سے معقول کے محسوس بن جانے کی اطلاع کثرت ذکر کے عنوان سے دی گئی، جس کے معنی اس کے سوا اور دوسرے نہیں کہ اس در و کا وارد والہام غیبی ہے جو ان پر گزرا اور انھوں نے خود چکھ کر دوسرے کو چکھانا چاہا۔

بہر حال ایک ہی حکمتِ لدنی ہے جو شاہ ولی اللہؒ پر بالہامِ الہی گزری تو اُس نے بیانِ دین میں عقلی رنگ کا جامہ پہنا، شاہ عبدالغنیؒ پر گزری تو اُس نے محسوسات کا پرداز ڈالنے کی نشان دہی کی اور قاسم العلومؒ پر گزری تو اس نے ذوقیات کے بجائے حیات اور اُن میں بھی برہانی استدلال کا لباس اختیار کیا اور جیسے جیسے زمانہ کی ذہنیت رنگ بدلتی گئی ویسے ہی ویسے یہ حکمتِ لدنی مختلف لباس اختیار کرتی رہی، جس کا قدر مشترک الہام اور القاءِ ربانی ہے، یہ ہی القاء جو بانعام خداوندی ان بزرگوں کا ذہن بنا گیا مگر حضرت نانوتویؒ چونکہ ان سب سے مستفید اور ان کے تربیت یافتہ تھے اس لیے وہ ان سب بزرگوں کے علم و حکمت کا نچوڑ ثابت ہوئے، اس لیے وہ اہل سنت والجماعت کے مسلک کے مکمل شارح بنے اور انھوں نے موقعہ بموقعہ اس مسلک کے علوم کو کہیں عقلی رنگ سے کہیں حسی رنگ سے کہیں برہانی طرز استدلال کے رنگ سے اپنی تعلیم و تلقین اور کتاب و خطاب سے ظاہر کیا، جس سے یہ مسلک جامع انداز سے دنیا کے سامنے آیا اور اس کی جامعیت نمایاں ہو گئی کہ وہ نقل کے ساتھ عقل اور عقل کے ساتھ جس اور جس کے ساتھ استدلالی رنگ کا جامع ہے۔ اس لیے قاسم العلوم کے علم میں علم کے ساتھ معرفت، حکم کے ساتھ حکمت، نقل کے ساتھ عقل معقول کے ساتھ محسوس، قانون کے ساتھ مصراع، شریعت کے ساتھ طریقت، ایمان کے ساتھ احسان، اثبات کے ساتھ دفاع یعنی دین کے ساتھ شوکتِ دین کے جذبات جمع کر کے اسے ایک معجون مرکب کی صورت سے حیات آفریں تریاقتی رنگ میں پیش فرمایا، جو خالص الہام کے سرچشمہ سے نکلی ہوئی حقیقتیں تھیں اور حق تعالیٰ نے اپنے لامحدود وجود و کرم سے ان کا طبعی مزاج ہی یہ بنا دیا کہ اگر وہ ایک جزوی مسئلہ کو بھی ثابت کرتے ہیں تو وہ بھی اصول کلیہ کے چولے میں نمایاں ہوتا ہے جس سے ایک جزئی ہی کا نہیں سینکڑوں جزئیات کا فیصلہ ہو جاتا ہے۔

ظاہر ہے کہ اپنے دور میں جب حضرت قاسم العلوم ہی دارالعلوم دیوبند کے بنیادی فکر کے ہمہ اوست تھے جیسا کہ ان کے تلامذہ، ان کے رفیقوں اور اُن کے بزرگوں تک کی تصریحات ہیں تو دارالعلوم کے مسلک میں بھی یہ الہامی شان نمایاں ہونی ناگزیر تھی جو ہوئی، اور واضح ہو گیا کہ اس کا مسلک اور مرکزی فکر اور دینی رُخ کسی سوچ بچار کا کوئی نتیجہ نہیں بلکہ الہامِ الہی کے بجز ذخار کا ایک قطرہ ہے، پس اگر یہ کہہ دیا جائے تو بلا خوفِ لومۃ لائم کہا جاسکتا ہے کہ دیوبندیت اذلالی اللہیت اور ثانیاً قاسمیت کا نام ہے، محض پڑھانے کا نام نہیں اور اس میں ان علمی نسبتوں کے اجتماع کے پیش نظر کہا جاسکتا ہے کہ وہ محض مدرسہ نہیں بلکہ مدرسہٴ فکر اور آج کل کی اصطلاح میں ایک مستقل مکتب خیال ہے۔

اس سے واضح ہے کہ دیوبندیت کوئی مذہب یا فرقہ نہیں جیسے معاندین اسے ایک مذہب یا فرقہ کا نام دے کر عوام کو اشتعال دلانے کی کوشش کرتے ہیں بلکہ مسلکِ اہل السنۃ والجماعت کا ایک جامع مرقع اور مکمل ایڈیشن ہے جس میں اہل السنۃ والجماعت کی ساری شاخیں اپنی اصل سے جڑی ہوئی دکھائی دیتی ہیں، شاعر مشرق ڈاکٹر اقبال

مرحوم نے اس دیوبندیت کے بارے میں کیا خوب جامع جملہ استعمال فرمایا تھا جو انھیں کو زین دیتا تھا جب کہ ان سے کسی نے پوچھا کہ یہ دیوبندی کیا چیز ہے؟ یہ کوئی مذہب یا فرقہ؟ تو فرمایا کہ نہ مذہب ہے نہ فرقہ بلکہ ہر معقول پسند دین دار کا نام دیوبندی ہے۔ فللہ دژما قال۔

بہر حال مدرسہ دیوبند کا مرکزی اور فکری اور بنیادی دینی رخ یا مسلک اہل سنت والجماعت کا ایک جامع، معتدل اور ہمہ گیر مسلک ہے جس میں سنت اور جماعت کے جمع ہوجانے سے اصول دین کی عظمت جو کتاب و سنت ہے اور شخصیات دین کا احترام جو فقہاء، محدثین، متکلمین، مفسرین، صوفیا اور اصولیین اور علماء ربانیین ہیں، دونوں جمع ہیں نہ اس میں اصول سے ہٹ کر اختراع و تجدید اور جدت پسندی ہے کہ بدعات و محدثات کا دروازہ کھل جائے اور نہ شخصیات دین سے کٹ کر خود پسندی اور اعجاب رائے ہے کہ غرور و دھمکنڈ اور کبر و نخوت کا باب مفتوح ہوجائے اور سلف صالح اور خلف عدول کی عظمت پاور ہوا ہوجائے، پس پہلے روگ کی روک تھام تو لفظ سنت سے ہوتی ہے اور دوسری بیماری کی مدافعت لفظ الجماعت سے ہوجاتی ہے اور اس طرح یہ جامع اور معتدل مسلک ان تمام بیماریوں سے پاک ہوا کہ مدرسہ دیوبند اور اس کے ہم مشرب مدارس کے ذریعہ سے ہم تک صحیح سالم پہنچ گیا، ورنہ جس مسلک میں بھی افراط و تفریط ہے وہ انھیں دو لفظوں سنت والجماعت کے فقدان یا کسی ایک کی کمی سے ہے، اگر سنت نہ ہو تو بدعت و احداث کا مسلک بن جائے گا اور الجماعت نہ ہو تو خود رائی، آزاد فکری اور بے باکی کا مسلک بن جائے گا اور انھی دو کوتاہیوں کا نتیجہ افراط و تفریط ہے۔

واکبر منہ جاہل متنسک

فساد کبیر عالم متہتک

ظن بہما فی دینہ متمسک

ہما فتنة فی العالمین کبیرة

نسبت قاسمی کے ان درخشاں آثار اور دارالعلوم کی اینٹ اینٹ میں انھیں جاری و ساری دیکھ کر ایک نظم بعنوان ”تعبیر منام قاسمی“ بے ساختہ اس احقر کے قلم و قراطس پر آگئی درحالیکہ نہ میں شاعر ہوں نہ شعر گوئی اپنا مشغلہ ہے، لیکن جذبات جب ابھر کر منصہ ظہور پر آنے کے متقاضی بن جاتے ہیں تو ان کے لیے فن شاعری نہ شرط ہوتا ہے نہ وہ اس کے پابند ہوتے ہیں، یہ نظم فارسی زبان میں ۱۱۷۸ اشعار پر مشتمل ہے، اس کے چند اشعار جو نسبت قاسمی اور دارالعلوم میں اُس کے رچے بے ہوئے نیز دارالعلوم کے مرکزی فکر سے متعلق ہیں۔ چونکہ اس مقام کے مناسب محسوس ہوئے اس لیے ان کا پیش کر دیا جانا کسی اجنبی چیز کا فصل نہیں سمجھا گیا، بالخصوص وہی حقائق اس نثر میں بھی آپ کے سامنے آچکے ہیں تو ان کا نظم کے لباس میں آجانا کوئی جدید اضافہ نہیں صرف نوعیت ادا کا فرق ہے، اور وہ یہ ہیں:

از تو گرم است بدوراں چہ دفاع و چہ نجوم

نسبت قاسمی احسن کہ ہنگامہ دیں

از تو پیدا است بہر کس چہ عدول و چہ ظلم
از تو پیدا است بر آفاق بانداؤ عموم
بری از فرط و فرط گشتہ ز توشد معلوم
جا گرفت بقلوب از تو بعدیل فہوم
از توشد در دل عالم ز بصیرت مفہوم
فہم از خلق الہی ز تو تعدیل فہوم
کہ ہمیں رحمت و نور است دریں دارِ ظلم
نسبت فقہ دروں نسبت اسرارِ علوم
نسبت مہر و وفا، نسبت عونِ مظلوم
نسبت رحم و صلہ نسبت کسبِ معدوم
نسبت داروئے حرماں پئے دردِ محروم
نسبت شفقت و اکرام بانداؤ عموم
نیچے آنکہ میرا ست ز کبر مذموم
از تو قاسم و علوم از در قاسم مقسوم
شد نمایاں ز تو معنی کلامِ معصوم
توت تست بایں ظاہر و باطن منظوم
ہمیت تست بافاق و بانفس مضموم
زیں سبب قاسمی نسبت شدہ جامع مفہوم
بس ہمیں مکتب فکر است دریں دارِ علوم
قاسم العلوم بنا کردہ بریں دارِ علوم

نسبت قاسمی اکرمت کہ دینِ فطرت
نسبت قاسمی اہمت کہ این نعمتِ کل
نسبت قاسمی عدلت کہ عدلِ اسلام
نسبت قاسمی ارشادت کہ ارشاد و ہدی
نسبت قاسمی ابہرت کہ فکرِ انجام
نسبت قاسمی از تست ذکاءِ انہام
نسبت جامع اخلاق و شؤونِ الفت
نسبت علم و عمل نسبت عشق و احوال
نسبت علم و حیا نسبت الطاف و غنا
نسبت صبر و توکل ز رہ صدق و عفاف
نسبت جود و سخا نسبت احسان و عطا
نسبت عظمتِ اختیار بحسب اختیار
اکسار و ادب و عجز و تواضع باللہ
آمدی نسبت جامع نوع کمال
نسبت نسبت معز و بدین و ملک است
روز مملو بجمادات، بریاضت شبہا
روز تو سلفر کشی در شب تو نفس کشی
جملہ اوصاف بہم کردہ بہ نسبت دادند
نسبت قاسمی مجموعہ این اوصاف است
این کہ رکبیت حکیمانہ دینِ اسلام

☆☆☆

مدرسہ دیوبند کے اس جامع اور معتدل فکر یا مسلک کو سامنے رکھ کر اندازہ ہوتا ہے کہ اس مسلکِ اعتدال کے تحت بانی دارالعلوم کا مقصد اور سطح نظر ہندوستان کے تمام مسالکِ حقہ اور اہل مسالک کو باہم جوڑنا تھا جب کہ اس وقت ملک میں جماعتی تشقت جزو مسالک بنا ہوا تھا اور سارے مسالک اور مسالک والے مسلکی تفاوت کی وجہ سے باہم دست و گریباں تھے۔ الا ماشاء اللہ ایک فقیہِ صوفی کے خلاف تھا اور صوفی فقیہ کو محروم باطن، ظواہر پرست، بے

بصیرت اور زہد خشک کہتا تھا اور فقیہ صوفی کو بے سند تخیلات اور بنام باطن ذہنی ادہام کا اسیر، دماغی گھمیر میں مبتلا اور عقائدِ سلف سے منحرف شمار کرتا تھا اور محدث متکلم کا مخالف تھا اور متکلم محدث وقت کا، محدث متکلم کو اسیرِ عقل، مرغوبِ زمانہ، سلف اور سلفیت سے منحرف اور دین کو بنام کلام فلسفہ بنا دینے والا اور عقائدِ سلف سے محروم بلکہ تحریف کنندہ دین بتلاتا تھا، اور متکلم محدث کو حافظِ لفظ کہہ کر لفظی تعبیرات میں گم، بندہٴ ظواہر، حقائق سے نابلد، اصولِ کلیہ سے بے خبر، دین کی عقلی تعبیرات سے عاجز اور زبان ناشناس باور کیے ہوئے تھا وغیرہ وغیرہ۔

غرض مسلکی تفاوت مسلکی نزاع میں تبدیل ہو چکا تھا اور تفاوتِ مسلک نزاع میں تبدیل ہو چکا تھا اور تفاوتِ مشرب فرقہ بندی کی صورت اختیار کر چکا تھا، جس سے امت میں تشتت اور انتشار کے جراثیم پھیلے ہوئے تھے اور ہر ایک دوسرے کے ابطال بلکہ تکفیر تک پر آمادہ تھا، لیکن قاسم العلوم اور ان کے دارالعلوم نے اپنے جامع مسلک میں حدیث، تفسیر، فقہ، اصول فقہ، کلام، تصوف، حقیقت اور معرفت جملہ دینی علوم و مقامات کو مختلف الاوان پھولوں کا ایک گلدستہ بنا کر (جس میں ہر ہر پھول اپنی اپنی کیار میں کھلا ہوا اپنے اپنے مقام پر چسپاں تھا) ایسے جامع انداز سے پیش کیا کہ ان تمام مسلکی طبقات کے لیے ایک نقطہ پر جمع ہونے کی صورت پیدا ہو گئی اس لیے یہ فکر جس پر دارالعلوم کی بنیاد قائم ہے، اہل حق کے لیے جامع اور اہل باطل کے لیے قانع ثابت ہوا، جس کی بڑی وجہ یہ ہے کہ دارالعلوم کی تعلیم کے تحت اس کے مسلک کے دو بنیادی عنصر ہیں، ایک فقہی اور کلامی یا بالفاظِ مختصر علمی مسلک ہے، دوسرا تربیتی اور تہذیبی یا بالفاظِ مختصر اخلاقی مسلک ہے اور یہ دونوں علمی اور اخلاقی مسلک کامل الاعتدال ہونے کی وجہ سے تمام مسالک کے مغز کو اپنے اندر لیے ہوئے ہیں، گویا تمام مسالک کی خوبیوں کا خلاصہ ہیں، اس لیے ان پر سارے علمی اور اخلاقی طبقات جمع ہو سکتے ہیں اور وہ ان کا مرکز اجتماع قرار پاسکتا ہے۔

سو جہاں تک علمی مسلک کا تعلق ہے اس کا مرجع الامر حضرت شاہ ولی اللہ رحمہ اللہ کی ذات گرامی ہے جن پر منجانب اللہ یہ علمی مسلک الہامی طور پر وارد شدہ ہے جس کی تفصیل گزری چکی ہے اور وہ سارے علمی طبقات کے لیے اپنے کمالِ اعتدال اور جامعیت کی وجہ سے جیسے طبعاً مرکزِ کُل ہے ایسے ہی سارے اہل مسالک اگر انصاف سے کام لیں تو اس پر جمع ہو سکتے ہیں یا کم سے کم اسے اپنا مرکز تسلیم کر کے اس سے قریب ہو سکتے ہیں، مثلاً جہاں تک فقہاء امت اور ائمہ مجتہدین کے مختلف فقہی مذاہب کا تعلق ہے وہ احادیث کے ظاہری تعارض یا اختلاف سے پیدا شدہ اور کسی نہ کسی روایتِ حدیث پر مبنی ہیں۔

دارالعلوم کے فقہی مسلک کا اولین اصول یہ ہے کہ اِلَاعْتِمَالِ اُولٰٓئِیْنَ مِنَ الْاِحْمَالِ (کسی چیز کو کام میں لے آنا اس کے بیکار چھوڑ دینے سے بہتر ہے) دنیا کی خیس سے خیس چیز کو بھی دانش مند بیکار ضائع نہیں جانے دیتے چہ جائے کہ کسی اعلیٰ چیز کو مہمل چھوڑ کر ضائع کر دیں اور تمام اعلیٰ چیزوں میں اعلیٰ ترین شے کلام نبوت اور کلام خداوندی

ہے تو اُس کے کسی بھی پہلو کو بیکار اور ناقابلِ عمل بنا دینا بلاشبہ اس مسلک کی فطرت کے خلاف ہے، اس کا قدرتی نتیجہ یہ ہے کہ احادیثِ مختلفہ میں جو حدیثِ منشاءً شارع علیہ السلام سے زیادہ اذوق اور اس سے اقرب ہوتی ہے اسے یہ پیروی امام ابوحنیفہؒ اصل مذہب قرار دے کر بقیہ تمام روایات کو اس کی ساتھ اپنے اپنے محل پر جوڑتے چلے جاتے ہیں، جس سے کوئی حدیث بھی خارج از عمل نہیں ہوتی، بالفاظِ دیگر اُن کے یہاں جمع بین الروایات اصل ہے جس سے تطبیق و توفیق کا راستہ پیدا ہوتا ہے، متخالف روایات کو ترک کیے بغیر معقول اور منقول توجیہ سے اصل روایت کے تابع بنا کر عمل کے دائرے میں لے آتے ہیں۔ بیکار بنا کر ضائع نہیں ہونے دیتے، تاکہ کلام پیغمبر کا کوئی بھی پہلو خارج از عمل نہ رہنے پائے حتیٰ کہ حدیثِ مرسل کو بھی ترک کرنے کے بجائے اُس کی حجیت کو بھی تسلیم کرتے ہیں اس لیے ائمہ ہدایت کے تعلق سے پیدا شدہ کوئی بھی پہلو کسی بھی روایت کا مسلک سے باہر نہیں رہتا جسے ہم یوں بھی تعبیر کر سکتے ہیں کہ تمام ائمہ کے فقہی مراتب بحیثیتِ مجموعی اس مسلک میں آجاتے ہیں، زیادہ سے زیادہ راجح و مرجوح یا افضل و مفضول یا اصل و فرع یا عزیمت و رخصت کا فرق نکل سکتا ہے، البتہ کہیں کہیں جائز و ناجائز کا بھی فرق پیدا ہوتا ہے مگر قلیل ہو، اس سے فقہ حنفی کی جامعیت اور دوسرے فقہوں کے برحق ہونے میں کوئی فرق نہیں پڑتا۔ خواہ وہ نصوص باہم متعارض ہوں یا ایک ہی نص کے دو پہلو فقہی طور پر متعارض ہوں اس لیے اجتہادی فروعات میں اختلاف تو ہو جاتا ہے مگر خلاف و نزاع کی کوئی شکل پیدا نہیں ہو سکتی کہ کسی فقہی مسلک سے اعراض یا گریز کی تہمت آئے، اس لیے ائمہ اجتہاد کی حقانیت و عظمت بھی ان کی شان کے مناسب قائم رہتی ہے اور ان کے فقہی مسلک کی صداقت و عظمت اور تعظیم و توقیر میں بھی فرق نہیں آتا پھر یہ اختلاف بھی حق و باطل کا نہیں ہوتا کہ باعث کشمکش ہو بلکہ محض خطا و صواب کا ہوتا ہے جن میں سے کوئی بھی پہلو اجر سے خالی نہیں اور ظاہر ہے کہ جب سارے فقہوں اور فقہیوں کے اجتہادات اس طرح ایک مرکز پر جمع ہو کر درجہ بدرجہ اپنے مقام و مرتبہ کے مناسب قائم رہتے ہیں تو نہ صرف یہ کہ نزاع و جدال کے رخنے مسدود ہو جاتے ہیں بلکہ قدر مشترک کے طور پر ایک ماہِ الاتحاد بھی پیدا ہو جاتا ہے جس کے تحت یہ سارے فقہ اور فقہی مراتب نہ صرف معتبر ہی ٹھہرتے ہیں بلکہ ایک مرکز پر سمٹ آتے ہیں جو اس مسلک کی جامعیت کی کھلی دلیل ہے۔

علم و عمل، اخلاص اور خشیت کا ثمرہ

دنیا فانی ہے، موت سر پر ہے، انسان کو قنطار رہنا چاہیے نہ علم پر غرور ہونہ مال پر، نہ تقویٰ و شجاعت پر نہ دنیا پر کہ یہ سب چیزیں کچھ بھی نہیں عملِ ضروری ہے۔ باتوں سے کام نہیں چلتا۔ علم وہ ہے جس سے عمل پیدا ہو، عمل وہ ہے جس میں اخلاص کی جان ہو، اخلاص وہ ہے جس سے خوف و خشیت پیدا ہو اور اگر خوف پیدا ہو تو مجبوراً مانگی پیدا ہوگی، سوئے گا تو جلدی اٹھ کر روئے گا اور گزر گزائے گا، بدن پر ہر وقت خوف طاری ہوگا۔

(ارشادات مولانا عبد الغفور مدنی عیاشی)